



Kunsill
tal-Unjoni Ewropea

Brussell, 13 ta' Novembru 2020
(OR. en)

Fajl Interistituzzjonali:
2020/0327(NLE)

12967/20
ADD 1

AELE 95
EEE 61
N 56
ISL 47
FL 41
MI 491
SOC 705
PREP-BXT 36

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	12 ta' Novembru 2020
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2020) 736 final - ANNEX I
Sugġett:	ANNESS tal- Proposta għal DEĊIŻJONI TAL-KUNSILL dwar il-pożizzjoni li għandha tiġi adottata, f'isem l-Unjoni Ewropea, fil-Kumitat Kongunt taż-ŻEE, dwar l-emenda tal-Anness VI (Sigurtà Soċjali) tal-Ftehim ŻEE

Id-delegazzjonijiet għandhom isibu mehmuz id-dokument COM(2020) 736 final - ANNEX I.

Mehmuz: COM(2020) 736 final - ANNEX I



IL-KUMMISSJONI
EWROPEA

Brussell, 12.11.2020
COM(2020) 736 final

ANNEX

ANNESS

tal-

Proposta ghal DEĊIŻJONI TAL-KUNSILL

dwar il-pożizzjoni li ghandha tiġi adottata, f'isem l-Unjoni Ewropea, fil-Komitat Kongunt taż-ŻEE, dwar l-emenda tal-Anness VI (Sigurtà Soċjali) tal-Ftehim ŻEE

ANNEX

DEĊIŻJONI TAL-KUMITAT KONGUNT TAŻ-ŻEE

Nru [...]

ta' [...]

dwar il-pożizzjoni li ghandha tiġi adottata, f'isem l-Unjoni Ewropea, fil-Kumitat Kongunt taż-ŻEE, dwar l-emenda tal-Anness VI (Sigurtà Soċjali) tal-Ftehim ŻEE

IL-KUMITAT KONGUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea ("il-Ftehim ŻEE"), u b'mod partikolari l-Artikolu 98 tiegħu,

Billi:

- (1) B'kunsiderazzjoni li l-Artikolu 33 tal-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika ("il-Ftehim dwar il-ħruġ")¹ jiddikjara li d-dispożizzjonijiet tat- Titolu III tal-Parti Tnejn tal-Ftehim dwar il-ħruġ għandu japplika għaċ-ċittadini tal- Izlanda, il-Prinċipat tal-Liechtenstein, ir-Renju tan-Norveġja u l-Konfederazzjoni Żvizzeri dment li daww il-pajjiżi jkunu kkonkludew u applikaw ftehimiet korrispondenti mar-Renju Unit tal-Gran Brittanja u l-Irlanda ta' Fuq, li japplikaw għaċ-ċittadini tal-Unjoni, kif ukoll mal-Unjoni Ewropea li japplikaw għaċ-ċittadini tar-Renju Unit,
- (2) B'kunsiderazzjoni li l-Artikolu 32 tal-Ftehim dwar arrangamenti bejn l-Izlanda, il- Prinċipat tal-Liechtenstein, ir-Renju tan-Norveġja u r-Renju Unit tal-Gran Brittanja u l-Irlanda ta' Fuq wara l-ħruġ tar-Renju Unit mill-Unjoni Ewropea, il-Ftehim ŻEE u ftehimiet oħra applikabbli bejn ir-Renju Unit u l-Istati taż-ŻEE-EFTA bis-saħħa tas-sħubija tar-Renju Unit fl-Unjoni Ewropea ("il-Ftehim dwar is-Separazzjoni")² jiddikjara li d-dispożizzjonijiet tat- Titolu III tal-Parti Tnejn tal-Ftehim dwar is-Separazzjoni għandu japplika għaċ-ċittadini tal-Unjoni dment li l-Unjoni tkun ikkonkludiet u applikat ftehimiet korrispondenti mar-Renju Unit tal-Gran Brittanja u l-Irlanda ta' Fuq li japplikaw għaċ-ċittadini tal-Istati taż-ŻEE-EFTA, kif ukoll mal-Istati taż-ŻEE-EFTA li japplikaw għaċ-ċittadini tar-Renju Unit,
- (3) B'rikonoxximent li huwa neċessarju li tingħata protezzjoni reċiproka għad-drittijiet tas-sigurtà soċjali liċ-ċittadini tar-Renju Unit, kif ukoll lill-membri tal-familja u s-superstiti tagħhom, li, fi tmiem il-perjodu ta' tranzizzjoni, ikunu jew kienu f'sitwazzjoni transfruntiera li tinvolvi Parti Kontraenti waħda jew aktar għall-Ftehim dwar iż-Żona Ekonomika Ewropea u r-Renju Unit tal-Gran Brittanja u l-Irlanda ta' Fuq fl-istess hin,
- (4) Għalhekk, l-Anness VI tal-Ftehim ŻEE jenhtieg li jiġi emendat kif xieraq,

¹ ĠU L 29, 31.1.2020, p. 7.

² Iffirmat f'Londra fit-28 ta' Jannar 2020.

Artikolu 1

Il-Kapitolu li ġej jiddaħhal wara l-Kapitolu II tal-Anness VI tal-Ftehim ŻEE:

“III. ĊITTADINI TAR-RENU UNIT

ARTIKOLU 1

Definizzjonijiet u referenzi

1. Għall-finijiet ta’ dan il-Kapitolu, għandhom japplikaw id-definizzjonijiet li ġejjin:
 - (a) “Ftehim dwar il-Ħruġ” għandha tfisser il-Ftehim dwar il-ħruġ tar-Renju Unit tal-Gran Brittanja u l-Irlanda ta’ Fuq mill-Unjoni Ewropea u mill-Komunità Ewropea tal-Energija Atomika³;
 - (b) “Ftehim dwar is-Separazzjoni” għandha tfisser il-Ftehim dwar arrangamenti bejn l-Iżlanda, il-Prinċipat tal-Liechtenstein, ir-Renju tan-Norveġja u r-Renju Unit tal-Gran Brittanja u l-Irlanda ta’ Fuq wara l-ħruġ tar-Renju Unit mill-Unjoni Ewropea, il-Ftehim ŻEE u ftehimiet oħra applikabbli bejn ir-Renju Unit u l-Istati taż-ŻEE-EFTA bis-saħħa tas-sħubija tar-Renju Unit fl-Unjoni Ewropea⁴;
 - (c) “Stati koperti” għandha tfisser l-Istati li huma Partijiet Kontraenti għall-Ftehim dwar iż-Żona Ekonomika Ewropea;
 - (d) “perjodu ta’ tranzizzjoni” għandha tfisser il-perjodu ta’ tranzizzjoni msemmi fl-Artikolu 126 tal-Ftehim dwar il-Ħruġ;
 - (e) id-definizzjonijiet fl-Artikolu 1 tar-Regolament (KE) Nru 883/2004⁵ u fl-Artikolu 1 tar-Regolament (KE) Nru 987/2009⁶.
2. Għall-finijiet ta’ dan il-Kapitolu, ir-referenzi kollha għall-Istati Membri u għall-awtoritajiet kompetenti tal-Istati Membri fid-dispożizzjonijiet tad-dritt tal-Unjoni magħmula applikabbli b’dan il-Kapitolu għandhom jinftehem li jinkludu lir-Renju Unit u l-awtoritajiet kompetenti tiegħu.

ARTIKOLU 2

Persuni koperti

1. Dan il-Kapitolu għandu japplika għall-persuni li ġejjin:
 - (a) iċ-ċittadini tar-Renju Unit li huma soġġetti għal-leġiżlazzjoni ta’ wiehed mill-Istati koperti fi tmiem il-perjodu ta’ tranzizzjoni, kif ukoll il-membri tal-familja u s-superstiti tagħhom;

³ ĠU L 29, 31.1.2020, p. 7.

⁴ Iffirmat f’Londra fit-28 ta’ Jannar 2020.

⁵ Ir-Regolament (KE) Nru 883/2004 tal-Parlament Ewropew u tal-Kunsill tad-29 ta’ April 2004 dwar il-kordinazzjoni ta’ sistemi ta’ sigurtà soċjali (ĠU L 166, 30.4.2004, p. 1).

⁶ Ir-Regolament (KE) Nru 987/2009 tal-Parlament Ewropew u tal-Kunsill tas-16 ta’ Settembru 2009 li jistabbilixxi l-proċedura għall-implimentazzjoni tar-Regolament (KE) Nru 883/2004 dwar il-koordinazzjoni tal-iskemi ta’ sigurtà soċjali (ĠU L 284, 30.10.2009, p. 1).

- (b) iċ-ċittadini tar-Renju Unit li jirrisjedu f'wiehed mill-Istati koperti, u li huma soġġetti għal-leġizlazzjoni tar-Renju Unit fi tmiem il-perjodu ta' tranżizzjoni, kif ukoll il-membri tal-familja u s-superstiti tagħhom;
 - (c) persuni li ma jaqgħux taht il-punti (a) jew (b) iżda li huma ċittadini tar-Renju Unit li jwettqu attività bħala persuna impjegata jew li taħdem għal rasha f'wiehed mill-Istati koperti fi tmiem il-perjodu ta' tranżizzjoni, u li, abbażi tat- Titolu II tar-Regolament (KE) Nru 883/2004, ikunu soġġetti għal-leġizlazzjoni tar-Renju Unit, kif ukoll il-membri tal-familja u s-superstiti tagħhom;
 - (d) persuni minghajr Stat u refuġjati, li jirrisjedu f'wiehed mill-Istati koperti jew fir-Renju Unit, li jinsabu f'wahda mis-sitwazzjonijiet deskritti fil-punti minn (a) sa (c), kif ukoll il-membri tal-familja u s-superstiti tagħhom.
2. Il-persuni msemmija fil-paragrafu 1 għandhom ikunu koperti sakemm jibqgħu, minghajr interruzzjoni, f'wahda mis-sitwazzjonijiet imsemmija f'dak il-paragrafu li jinvolvu kemm lil wiehed mill-Istati koperti kif ukoll lir-Renju Unit fl-istess hin.
 3. Dan il-Kapitolu għandu japplika wkoll għaċ-ċittadini tar-Renju Unit li ma jkunux, jew li ma jkunx għandhom, jaqgħu taht wahda mis-sitwazzjonijiet imsemmija fil-paragrafu 1 ta' dan l-Artikolu iżda li jaqgħu taht l-Artikolu 10 tal-Ftehim dwar il-Hruġ jew taht l-Artikolu 9 tal-Ftehim dwar is-Separazzjoni, kif ukoll il-membri tal-familji u s-superstiti tagħhom.
 4. Il-persuni msemmija fil-paragrafu 3 għandhom ikunu koperti sakemm ikun għad għandhom id-dritt ta' residenza f'wiehed mill-Istati koperti skont l-Artikolu 13 tal-Ftehim dwar il-Hruġ jew l-Artikolu 12 tal-Ftehim dwar is-Separazzjoni, jew id-dritt għal xogħol fl-Istat tal-hidma tagħhom skont l-Artikolu 24 jew 25 tal-Ftehim dwar il-Hruġ jew l-Artikoli 23 u 24 tal-Ftehim dwar is-Separazzjoni.
 5. Fejn dan l-Artikolu jirreferi għal membri tal-familja u superstiti, dawk il-persuni għandhom ikunu koperti minn dan il-Kapitolu biss sa fejn jinghataw drittijiet u obbligi f'dik il-kapaċità skont ir-Regolament (KE) Nru 883/2004.

ARTIKOLU 3

Regoli dwar il-koordinazzjoni tas-sigurtà soċjali

1. Ir-regoli u l-oġettivi msemmija fl-Artikolu 29 tal-Ftehim ŻEE, fir-Regolament (KE) Nru 883/2004 u fir-Regolament (KE) Nru 987/2009 tal-Parlament Ewropew u tal-Kunsill għandhom japplikaw għall-persuni koperti minn dan il-Kapitolu.
2. L-Unjoni għandha tqis kif xieraq id-Deciżjonijiet u r-Rakkomandazzjonijiet tal-Kummissjoni Amministrattiva għall-Koordinazzjoni ta' Sistemi ta' Sigurtà Soċjali meħmuża mal-Kummissjoni Ewropea u mwaqqfa skont ir-Regolament (KE) Nru 883/2004 ("Kummissjoni Amministrattiva"), elenkati fil-Parti I tal-Anness I tal-Ftehim dwar il-Hruġ. L-Istati tal-EFTA għandhom iqisu kif xieraq id-Deciżjonijiet tal-Kummissjoni Amministrattiva u jieħdu nota tar-Rakkomandazzjonijiet tal-Kummissjoni Amministrattiva elenkati fil-Parti I tal-Anness I tal-Ftehim dwar is-Separazzjoni.

ARTIKOLU 4

Sitwazzjonijiet speċjali koperti

1. Ir-regoli li ġejjin għandhom japplikaw fis-sitwazzjonijiet li ġejjin sa fejn stabbilit f'dan l-Artikolu, sakemm ikunu relatati ma' persuni li mhumix jew li ma għadhomx koperti mill-Artikolu 2:
 - (a) iċ-ċittadini tar-Renju Unit, kif ukoll persuni mingħajr Stat u refuġjati li jirrisjedu fir-Renju Unit li kienu soġġetti għal-legiżlazzjoni ta' wiehed mill-Istati koperti qabel tmiem il-perjodu ta' tranżizzjoni, kif ukoll il-membri tal-familja u s-superstiti tagħhom għandhom ikunu koperti minn dan il-Kapitolu għall-finijiet ta' dipendenza fuq u aggregazzjoni tal-perjodu tal-assigurazzjoni, l-impjiegi, l-impjiegi indipendenti jew ir-residenza, inklużi d-drittijiet u l-obbligi li jirrizultaw minn dawn il-perjodi f'konformità mar-Regolament (KE) Nru 883/2004; għall-finijiet tal-aggregazzjoni tal-perjodi, il-perjodi skorruti kemm qabel kif ukoll wara tmiem il-perjodu ta' tranżizzjoni għandhom jitqiesu f'konformità mar-Regolament (KE) Nru 883/2004;
 - (b) ir-regoli ppreżentati fl-Artikoli 20 u 27 tar-Regolament (KE) Nru 883/2004 għandhom jibqgħu japplikaw għaċ-ċittadini tar-Renju Unit, kif ukoll għall-persuni mingħajr Stat u r-refuġjati li jirrisjedu fir-Renju Unit li, qabel tmiem il-perjodu ta' tranżizzjoni, kienu talbu l-awtorizzazzjoni biex jirċievu kors ta' trattament ta' kura tas-saħħa ppjanata skont ir-Regolament (KE) Nru 883/2004, sa tmiem it-trattament. Il-proċeduri ta' rimborż korrispondenti għandhom japplikaw ukoll anki wara li jintemm it-trattament. Dawn il-persuni u l-persuni li jakkumpanjawhom għandhom igawdu mid-dritt li jidhlu u joħorġu mill-Istat tat-trattament f'konformità mal-Artikolu 14 tal-Ftehim dwar il-Hruġ *mutatis mutandis* u mal-Artikolu 13 tal-Ftehim dwar is-Separazzjoni *mutatis mutandis*;
 - (c) ir-regoli ppreżentati fl-Artikoli 19 u 27 tar-Regolament (KE) Nru 883/2004 għandhom ikomplu japplikaw għaċ-ċittadini tar-Renju Unit, kif ukoll għall-persuni mingħajr Stat u refuġjati li jirrisjedu fir-Renju Unit li huma koperti mir-Regolament (KE) Nru 883/2004 u li jkunu fuq soġġorn fi tmiem il-perjodu ta' tranżizzjoni f'wiehed mill-Istati koperti jew fir-Renju Unit, sa tmiem is-soġġorn tagħhom. Il-proċeduri ta' rimborż korrispondenti għandhom japplikaw ukoll anki wara li jintemm is-soġġorn jew it-trattament;
 - (d) ir-regoli ppreżentati fl-Artikoli 67, 68 u 69 tar-Regolament (KE) Nru 883/2004 għandhom ikomplu japplikaw, dment li l-kundizzjonijiet jibqgħu jiġu ssodisfati, għall-ghoti ta' benefiċċji tal-familja li, fi tmiem il-perjodu ta' tranżizzjoni, iċ-ċittadini tar-Renju Unit, kif ukoll il-persuni mingħajr Stat u r-refuġjati li jirrisjedu fir-Renju Unit li jkunu soġġetti għal-legiżlazzjoni tar-Renju Unit u li għandhom membri tal-familja li jirrisjedu f'wiehed mill-Istati koperti fi tmiem il-perjodu ta' tranżizzjoni, ikunu intitolati għalihom;
 - (e) fis-sitwazzjonijiet imsemmija fil-punt (d) ta' dan il-paragrafu, għal kwalunkwe persuna li jkollha drittijiet bħala membru tal-familja fi tmiem il-perjodu ta' tranżizzjoni skont ir-Regolament (KE) Nru 883/2004, bħal drittijiet derivati għall-benefiċċji tal-mard *in natura*, dak ir-Regolament u d-dispożizzjonijiet korrispondenti tar-Regolament (KE) Nru 987/2009 għandhom jibqgħu japplikaw sakemm il-kundizzjonijiet stabbiliti fihom jibqgħu jiġu ssodisfati.
2. Id-dispożizzjonijiet tal-Kapitolu 1 tat-Titolu III tar-Regolament (KE) Nru 883/2004 fir-rigward ta' benefiċċji tal-mard għandhom japplikaw għall-persuni li jirċievu benefiċċji skont il-punt (a) tal-paragrafu 1 ta' dan l-Artikolu.

Dan il-paragrafu għandu japplika *mutatis mutandis* fir-rigward tal-benefiċċji tal-familja abbażi tal-Artikoli 67, 68 u 69 tar-Regolament (KE) Nru 883/2004.

ARTIKOLU 5

Rimborż, rkupru u tpaċija

Id-dispożizzjonijiet tar-Regolamenti (KE) Nru 883/2004 u (KE) Nru 987/2009 dwar ir-rimborż, l-irkupru u t-tpaċija għandhom ikomplu japplikaw fir-rigward ta' avvenimenti, sa fejn ikunu relatati ma' persuni mhux koperti mill-Artikolu 2, li:

- (a) ikunu graw qabel tmiem il-perjodu ta' tranżizzjoni; jew
- (b) jiġru wara tmiem il-perjodu ta' tranżizzjoni u huma marbuta ma' persuni li kienu koperti mill-Artikoli 2 jew 4 meta gara l-avveniment.

ARTIKOLU 6

Żvilupp tal-liġi u adattamenti

1. Minkejja l-paragrafu 3, ir-referenzi f'dan il-Kapitolu għar-Regolamenti (KE) Nru 883/2004 u (KE) Nru 987/2009 jew għad-dispożizzjonijiet tagħhom, għandhom jinftehimu bħala referenzi għall-atti jew għad-dispożizzjonijiet kif inkorporati fil-Ftehim ŻEE, inkluż kif emendati jew sostitwiti, kif applikabbli fl-aħħar jum tal-perjodu ta' tranżizzjoni.
2. Meta r-Regolamenti (KE) Nru 883/2004 u (KE) Nru 987/2009 jiġu emendati jew sostitwiti wara tmiem il-perjodu ta' tranżizzjoni, ir-referenzi għal dawk ir-Regolamenti f'dan il-Kapitolu għandhom jinftehimu bħala li jirreferu għal dawk ir-Regolamenti kif emendati jew sostitwiti, f'konformità mal-atti elenkati fil-Parti II tal-Anness I tal-Ftehim dwar il-Ħruġ, fir-rigward tal-Unjoni, u l-Parti II tal-Anness I tal-Ftehim dwar is-Separazzjoni, fir-rigward tal-Istati tal-EFTA.
3. Ir-Regolamenti (KE) Nru 883/2004 u (KE) Nru 987/2009, għall-finijiet ta' dan il-Kapitolu, għandhom jinftehimu li jinkludu l-adattamenti elenkati fil-Parti III tal-Anness I tal-Ftehim dwar il-Ħruġ, fir-rigward tal-Unjoni, u l-Parti III tal-Anness I tal-Ftehim dwar is-Separazzjoni, fir-rigward tal-Istati tal-EFTA.
4. Għall-finijiet ta' dan il-Kapitolu, l-emendi u l-adattamenti msemminja fil-paragrafi 2 u 3 għandhom jidhlu fis-sehħ fil-jum wara dak li fih jidhlu fis-sehħ l-emendi u l-adattamenti korrispondenti tal-Anness I tal-Ftehim dwar il-Ħruġ jew tal-Anness I tal-Ftehim dwar is-Separazzjoni, skont liema minnhom tkun l-aktar riċenti."

Artikolu 2

Din id-Deciżjoni għandha tidhol fis-sehħ fi XX, jew fil-jum wara l-aħħar notifika lill-Kumitat Kongunt taż-ŻEE skont l-Artikolu 103(1) tal-Ftehim ŻEE, skont liema minnhom ikun l-aħħar.

Din għandha tapplika minn tmiem il-perjodu ta' tranżizzjoni.

Artikolu 3

Din id-Deciżjoni għandha tigi ppubblikata fit-Taqsima taż-ŻEE ta' *Il-Ġurnal Uffiċjali tal-Unjoni Ewropea*, u fis-Suppliment tiegħu dwar iż-ŻEE.

Magħmul fi Brussell, [...].

Għall-Kumitat Kongunt taż-ŻEE
Il-President
[...]

Is-Segretarji
tal-Kumitat Kongunt taż-ŻEE
[...]